



QORTI KRIMINALI

Onor. Imhallef Dr. Consuelo Scerri Herrera LL.D. Dip Matr., (Can), Ph.D.

Ammissjoni skond l-Artikolu 392B

916/2024

Ir-Repubblika ta' Malta

vs

TAINARA FERNANDES DA SILVA

Illum, 27 ta' Marzu 2025

Il-Qorti,

Rat l-akkuzi kontra **Tainara Fernandes Da Silva** ta' 22 sena, imwielda fil-11 t' Awwissu 2002, gewwa l-Brazil, bint missier mhux maghruf u Luzineide Fernandes Da Silva, u detentrici ta' Passaport Braziljan bin-numru GJ819304, u minghajr residenza f'Malta, akkuzata talli:

Nhar it-tlieta (3) ta' Novembru tas-sena elfejn erbgha u ghoxrin (2024) ghall-habta ta' 1-ghaxra (10:00hrs) ta' filghodu, gewwa l-Ajruport Internazzjonali ta' Malta u/jew f'dawn il Gzejjer Maltin:

1. Importat, jew gieghlet li tigi importata jew ghamlet xi haga sabiex tigi importata medicina perikoluza (kokajina) f'Malta, bi ksur tad-dispozizzjonijiet tal-Ordinanza Dwar il-Medicini Perikoluzi, Kapitolu 101 tal-Ligijiet ta' Malta;
2. Kellha fil-pussess taghha d-droga kokajina specifikata fl-ewwel skeda tal-Ordinanza dwar il-Medicini Perikoluzi Kapitolu 101 tal-Ligijiet ta' Malta, meta ma kienitx fil-pussess ta' awtorizzazzjoni ghall-importazzjoni jew ghall-

esportazzjoni mahrug mit-Tabib Principali tal-Gvern skond id-dispozizzjonijiet tar-4 u s-6 Tqasima tal-Ordinanza u meta ma kienitx bil-licenzja jew xort' ohra awtorizzata li timmanifattura, jew li tforni d-droga msemija u meta ma kienitx b'xi mod iehor bil-licenzja mill-Ministru Responsabbli ghas-Sahha li jkollha d-droga msemija fil-pussess taghha u naqset li tipprova li d-droga msemija giet fornuta lilha ghall-uzu taghha skont ir-ricetta kif provdut fir-regolamenti msemija u dan bi ksur tal-Legislazzjoni Sussidjarja 101.02 dwar il-kontroll intern tad-drogi u bi ksur tal-Ordinanza dwar il-Medicini Perikoluzi Kapitolu 101 tal-Ligijiet ta' Malta liema droga instabet itali cirkustanzi li juru li ma kienit ghall-uzu esklussiv taghha.

Il-Qorti kienet gentilment mitluba sabiex tordna 'Ordni ta' Qbid u Iffrizar u tissekwestra u/jew zzomm fidein terzi persuni b'mod generali l-flejjes u l-propjeta' mobbli jew immobbli kollha li jkunu dovuti lil jew ikunu jappartjenu jew li missu lill-imputata jew huma propjeta' taghha, kif ukoll sabiex il-Qorti tipprojbixxi lill-imputata milli tittrasferixxi, twieghed, tipoteka jew tbiddel jew tiddisponi minn kwalunkwe proprietà immobbli jew mobbli li tkun proprietà ta' jew inkella mizmuma minnu, ai termini tal-artikolu 22A ta' l-Ordinanza Dwar il-Medicini Perikoluzi, Kapitolu 101 tal-Ligijiet ta' Malta.

Il-Qorti kienet ukoll gentilment mitluba sabiex f'kaz ta' htija, ma' kull piena li l-Qorti jidrilha xierga, tordna l-konfiska favur il-Gvern tar-rikavat li gie mir-reat jew ta' dik il-propjeta' li l-valur taghha jkun jikkorrispondi ghall-valur ta' dak ir-rikavat kif ukoll il-konfiska ta' kull proprietà li tappartjeni lilha, jew li tkun fil-pussess jew taht il-kontroll ta' xi persuna misjuba hatja, ai termini tal-Artikolu 22 tal-Ordinanza Dwar il-Medicini Perikoluzi, Kap 101 tal-Ligijiet ta' Malta, tal-Artikolu 23A tal-Kodici Kriminali, Kapitolu 9 tal-Ligijiet ta' Malta u tal-Artikolu 36 tal-Att Dwar ir-Rikavat mill-Kriminalita¹, Kapitolu 621 tal-Ligijiet ta' Malta.

Il-Qorti kienet gentilment mitluba sabiex fil-kaz ta' htija, barra li tinfliggi l-pieni stabbiliti mil-Ligi, tordna wkoll il-konfiska tal-oggetti kollha esebiti.

Il-Qorti kienet mitluba li f'kaz ta' htija barra milli tapplika l-piena skond il-ligi tordna lill-imputata thallas 1-ispejjez li ghandhom x'jaqsmu mal-hatra tal-esperti skont l-artikolu 533 (1) tal-Kap 9 tal-Ligijiet ta' Malta.

Ghaldaqstant filwaqt li esebew il-fedina penali tal-imputata, kopja tal-passport tal-imputata u l-Ordni tal-Avukat Generali, talbu li dan il-kaz jigi trattat skond il-ligi.

Rat il-verbal tal-udjenza quddiem il-Qorti tal-Magistrati (Malta) Bhala Qorti Istruttoria tal-10 ta' Marzu 2025 fejn hemm registrat illi l-akkuzata, allura imputata TAINARA FERNANDES DA SILVA fil-prezenza tal-interpretu nominata mill-Qorti Imelda Fede, ammettiet l-imputazzjonijiet migjuba kontra taghha u l-Qorti spjegatilha l-konsegwenzi legali tal-ammissjoni rregistrata minnha. Dik il-Qorti assigurat ghal darba darbtejn illi l-imputata illum akkuzata fehmet it-twissijiet moghtija minnha dwar in-natura tal-imputazzjonijiet li hija tinsab akkuzata bihom, il-piena marbuta ma l-istess, d-diskrezzjoni tal-Qorti Kriminali f'kaz li hija tikkonferma l-ammissjoni u li ghaldaqstant tindika li taccetta l-konsegwenzi tal-istess ammissjoni.

Rat ukoll li l-Qorti taghat zmien xieraq lil akkuzata sabiex tikkonsidra l-ammissjoni taghha ghalhekk issospendiet is-seduta sabiex titkellem mal-avukat difensur taghha, izda meta l-kawza regghet giet kjamata fil-prezenza tal-avukat difensur taghha u l-interpretu mahtur mill-Qorti l-akkuzata, allura imputata, regghet kkonfermat l-ammissjoni taghha ghall-imputazzjonijiet kollha;

Rat l-ordni tal-Qorti tal-Magistrati (Malta) Bhala Qorti Istruttoria kif registrata fil-verbal tal-udjenza tal-10 ta' Marzu 2025 li bih ai termini tal-artikolu 392B (1) tal-Kodici Kriminali, wara din l-ammissjoni ordnat li l-atti tal-kumpilazzjoni, kif ukoll l-oggetti kollha li ghandhom x'jaqsmu mal-kaz jintbaghtu lill-Avukat Generali fi zmien tlett (3) ijiem u li r-Registratur ta' din il-Qorti jkun notifikat b'din l-ammissjoni;

Rat in-nota tal-Avukat Generali pprezentata fir-registru ta' din il-Qorti fl-24 ta' Marzu 2025 li biha ddikjara li ai termini tal- artikolu 392B (2) tal-Kap IX tal-Ligijiet ta' Malta, l-imputazzjonijiet kif addebitati quddiem il-Qorti tal-Magistrati (Malta) bhala Qorti Istruttoria u li ghalihom l-imputata rregistrat l-ammissjoni, ghandhom jitqiesu bhala Att ta' Akkuza ghall-finijiet u effetti kollha tal-ligi;

Rat ir-rikors kongunt tal-Avukat Generali u tal-akkuzata Tainara Fernandez Da Silva prezentat fir-registru ta' din il-Qorti nhar is-26 ta' Marzu 2025 fit-termini tal-artikolu 392B(5)(a) tal-Kodici Kriminali fejn talbu lil din il-Qorti sabiex issib lill imputata illum akkuzata hatja tar-reati kollha kif addebitati fil-konfront taghha u timponi piena ta' prigunerija effettiva ta' hames snin u sitt xhur flimkien ma multa ta' €7,000 u dan oltre kwalsiasi sanzjoni u jew konsegwenza ohra konsegwenzjali ghad-dikjarazzjoni u sejbien ta' htija ai termini tal-Kapitoli 9 tal-Ligijiet ta' Malta. In oltre, l-partijiet iddikjaraw illi din il-Qorti ghandha taghti qies l-Artikolu 29 tal-Kap. 101 applikabbli b'zewg gradi.

Rat l-atti kollha tal-kawza;

Ghalhekk, in vista tal-ammissjoni registrata quddiem il-Qorti tal-Magistrati bhala Qorti Istruttoria fl-10 ta' Marzu 2025 u sussegwentement konfermata nhar il-25 u nhar s-27 ta' Marzu 2025, quddiem din l-istess Qorti tiddikjara lil TAINARA FERNANDES DA SILVA hatja tal-imputazzjonijiet kollha migjuba kontra taghha talli:

1. Importat, jew gieghlet li tigi importata jew ghamlet xi haga sabiex tigi importata medicina perikoluza (kokajina) f'Malta, bi ksur tad-dispozizzjonijiet tal-Ordinanza Dwar il-Medicini Perikoluzi, Kapitolu 101 tal-Ligijiet ta' Malta;
2. Kellha fil-pussess taghha d-droga kokajina specifikata fl-ewwel skeda tal-Ordinanza dwar il-Medicini Perikoluzi Kapitolu 101 tal-Ligijiet ta' Malta, meta ma kienitx fil-pussess ta' awtorizzazzjoni ghall-importazzjoni jew ghall-esportazzjoni mahrug mit-Tabib Principali tal-Gvern skond id-

dispozizzjonijiet tar-4 u s-6 Taqsima tal-Ordinanza u meta ma kienitx bil-licenzja jew xort' ohra awtorizzata li timmanifattura, jew li tforni d-droga msemija u meta ma kienitx b'xi mod iehor bil-licenzja mill-Ministru Responsabbli ghas-Sahha li jkollha d-droga msemija fil-pussess taghha u naqset li tipprova li d-droga msemija giet fornuta lilha ghall-uzu taghha skont ir-ricetta kif provdut fir-regolamenti msemija u dan bi ksur tal-Legislazzioni Sussidjarja 101.02 dwar il-kontroll intern tad-drogi u bi ksur tal-Ordinanza dwar il-Medicini Perikoluza Kapitolu 101 tal-Ligijiet ta' Malta liema droga instabet itali cirkustanzi li juru li ma kienit ghall-uzu esklussiv taghha.

Rat il-fedina penali tal-akkuzata li hija wahda netta u mmarkata bhala Dok NC1 a fol 8 tal-process.

Hadet in konsiderazzjoni il-gurisprudenza tal-Qrati taghna dwar il-piena f'cirkostanzi fejn tkun registrata ammissjoni, fosthom **Ir-Repubblika ta' Malta kontra Nicholas Azzopardi** deciza mill-Qorti tal-Appell Kriminali fl-24 ta' Frar, 1997, **Il-Pulizija kontra Emanuel Testa** deciza mill-Qorti tal-Appell Kriminali fis-17 ta' Lulju, 2002, **Ir-Repubblika ta' Malta kontra Mario Camilleri** deciza mill-Qorti tal-Appell Kriminali fil-5 ta' Lulju, 2002 fejn kienu diskussi regoli generali li ghandhom iservu ta' gwida lill-Qorti fil-kominazzjoni tal-piena f'kaz ta' ammissjoni bikrija fejn, fis-sentenza appena citata ta' **Emanuel Testa** saret referenza ghal dak citat fis-sentenza kontra **Nicholas Azzopardi** senjatament meta il-Qori kkwotat b'mod estensiv Il-Blackstone's Criminal Practice (Blackstone Press Limited – 2001 edit.) ghaliex ddikjarat li taqbel mal-principji hemm enuncjati u taghmel dawk il-principji bhala taghha:

“Although this principle [that the length of a prison sentence is normally reduced in the light of a plea of guilty] is very well established, the extent of the appropriate “discount” has never been fixed. In Buffery [1992] 14 Cr. App. R (S) 511) Lord Taylor CJ indicated that “something in the order of one third would very often be an appropriate discount”, but much depends on the facts of the case and the timeliness of the plea. In

determining the extent of the discount, the court may have regard to the strength of the case against the offender. An offender who voluntarily surrenders himself to the police and admits a crime which could not otherwise be proved may be entitled to more than the usual discount. (Hoult (1990) 12 Cr. App. R. (S) 180; Claydon (1993) 15 Cr. App. R (S) 526) and so may an offender who, as well as pleading guilty himself, has given evidence against a co accused (Wood [1997] 1 Cr. App. R. (S) 347) and/or given significant help to the authorities (Guy [1992] 2 Cr. App. R. (S) 24). Where an offender has been caught red handed and a guilty plea is inevitable, any discount may be reduced or lost (Morris [1998] 10 Cr. App. R. (S) 216; 6 Landy [1995] 16 Cr. App. R. (S) 908). Occasionally the discount may be refused or reduced for other reasons, such as where the accused has delayed his plea in an attempt to secure a tactical advantage (Hollington [1985] 85 Cr. App. R. 281; Okee [1998] 2 Cr. App. R. (S) 199.) Similarly, some or all of the discounts may be lost where the offender pleads guilty by adducing a version of the facts at odds with that put forward by the prosecution, requiring the court to conduct an inquiry into the facts (Williams [1990] 12 Cr. App. R. (S) 415.) The leading case in this area is Costen [1989] 11 Cr. App. R. (S) 182, where the Court of Appeal confirmed that the discount may be lost in any of the following circumstances: (i) where the protection of the public made it necessary that a long sentence, possibly the maximum sentence, be passed, (ii) cases of 'tactical plea', where the offender delayed his plea until the final moment in a case where he could not hope to put up much of a defence, and (iii) where the offender has been caught red handed and a plea of guilty was practically certain...."

Fil-kaz odjern, l-akkuzata rregistrat ammissjoni fil-mori tal-kumpilazzjoni qabel ma l-atti kienu rinvjati lill-Avukat Generali u ghalhekk qabel ma kienet formulata att ta' akkuza. Wara li ezaminat dak enuncjat mis-sentenzi appena citati, din il-Qorti hi tal-fehma li fic-cirkostanzi ghandha taderixxi mat-talba maghmula mill-Avukat Generali u l-akkuzata, fir-rikors kongunt taghhom tas-26 ta' Marzu 2025.

Rat l-artikoli 2, 9, 20, 22(1)(a)(1B)(3A)(a)(b)(c)(d) u 26 tal-Kapitolu 101 tal-Ligijiet ta' Malta; ir-Regolamenti 4, 4(a), 8 and 9 tal-Legislazzjoni sussidjarja 101.02 (L.N. 292/1939) u l-artikoli 17(h), 18, 20, 22, 23 and 533 tal-Kodici Kriminali, tiddikjara li qed isib lill-akkuzata TAINARA FERNANDES DA SILVA hatja tar-reati ammessi minnha u tikkundannha ghall-piena ta' prigunerija effettiva ta' hames snin u sitt xhur flimkien ma' multa ta' €7,000.

Tikkundanna wkoll lill-istess TAINARA FERNANDES DA SILVA thallas l-ispejjez tal- perizji inkorsi f'dan il-process u dan ai termini tal-artikolu 533 tal-Kap 9 liema ammont ikun konvertit minnufih fi prigunerija skond il-ligi f'kaz illi l-hatja tonqos milli thallas l-istess fi zmien sittin jum mil-lum.

Dawn l-ispejjez jikkonsistu fis-segwenti:

1. Is-somma ta' €409.46 li gew imhallsa lil Dr Mario Scerri skond Dok MC a fol.58 tal-atti;
2. Is-somma ta' €249.36 li gew imhallsa lil PS 586 Mario Azzopardi skond Dok MA a fol. 80 tal-atti;
3. Is-somma ta' €382.79 li gew imhallsa lil Dr Godwin Sammut skond Dok GS a fol. 104.

B'kollox din il-Qorti qed tikundanna lil akkuzata thallas is-somma ta'€1,041.79 inkorsi f'dan il-process ai termini tal-Artikoli 533 tal-Kap. 9, liema ammont ikun kkonvertit minnufih fi prigunerija skond il-ligi f'kaz illi l-hatja tonqos milli jhallas l-istess fi zmien sittin (60) jum mill-lum.

Il-Qorti mhux se tordna l-hlas tal-ispejjez konnessi mal-hatra tal-interpretu Imelda Fede u dan peress li mill-atti ma jirrizultax kemm thallsu.

Tordna li z-zmien li l-akkuzata ghamlet taht arrest preventiv jigi mnaqqas mill-perjodu ta' prigunerija impost b'din is-sentenza.

Tordna ukoll il-konfiska favur il-Gvern ta' Malta tal-oggetti kollha li dwarhom sar ir-reat u l-konfiska favur il-Gvern ta' Malta ta' kull flejjes jew proprjetà mobbli u immobbli ohra tal-hati.

Il-Qorti tordna kopja ta' din is-sentenza tigi notifikata lid-Direttur tal-Court Services Agency sabiex tiehu hsieb tigbor l-ispejjez u l-multa li l-akkuzata giet kkundannata thallas permezz ta' din is-sentenza.

Dr Consuelo Scerri Herrera

Imhallef

Maria Grech

Deputat Registratur